

“మధురమైన పిల్లలారా - ఖుషీవంటి జైషధము లేదు. మీరు సంతోషముగా నడుస్తూ, తిరుగుతూ, విహరిస్తూ తండ్రిని స్మృతి చేస్తే పావనమైపోతారు ”

ప్రశ్న:- ఏ కర్మ కూడా వికర్మగా కాకుండా ఉండేందుకు యుక్తి ఏది?

సమా:- వికర్మల నుండి తప్పించుకొనుటకు సాధన శ్రీమతము. తండ్రి ఇచ్చిన మొట్టమొదటి శ్రీమతము - స్వయమును ఆత్మగా భావించి తండ్రిని స్మృతి చేయండి. శ్రీమతమును అనుసరిస్తూ ఉంటే మీరు వికర్మాజీతులైతారు.

ఓంశాంతి. ఆత్మిక పిల్లలు ఇక్కడ కూడా కూర్చోని ఉన్నారు. అలాగే అన్ని సేవాకేంద్రాలలో కూడా కూర్చోని ఉన్నారు. ఇప్పుడు ఆత్మిక తండ్రి వచ్చారని వారు మనలను ఈ ఛీ - ఛీ పతిత ప్రపంచము నుండి మరలా ఇంటికి తీసుకెళ్తారని పిల్లలందరికీ తెలుసు. పావనముగా చేసేందుకే తండ్రి వచ్చారు, వారు ఆత్మలతోనే మాట్లాడుతారు. ఆత్మలే చెవుల ద్వారా వింటాయి. తండ్రికి తమ స్వంత శరీరము లేదు. అందుకే తండ్రి అంటున్నారు - ఈ శరీరము ఆధారముతో మీకు నా పరిచయమునిస్తాను. నేను ఈ సాధారణ శరీరములోకి వచ్చి పిల్లలైన మీరు పావనముగా అగుటకు యుక్తిని తెలియజేస్తాను. అది కూడా కల్పమునకు ఒక్కసారి మాత్రమే వచ్చి మీకు యుక్తి తెలిపిస్తాను. ఈ రావణ రాజ్యములో మీరు చాలా దుఃఖితులై ఉన్నారు. మీరు రావణ రాజ్యములో శోకవాటికలో ఉన్నారు. కలియుగమును దుఃఖధామమని అంటారు. సుఖధామమును కృష్ణపురి, స్వర్గము అని అంటారు. అది ఇప్పుడు లేనే లేదు. ఇప్పుడు మనలను చదివించేందుకు బాబా వచ్చారని పిల్లలు బాగా అర్థము చేసుకున్నారు.

తండ్రి చెప్తున్నారు - మీరు మీ ఇంటిని కూడా పాఠశాలను తయారు చేసుకోవచ్చు. మీరు పావనమవ్వాలి, ఇతరులను పావనముగా తయారు చేయాలి. మీరు పావనమైతే, ప్రపంచమంతా పావనమైపోతుంది. ఇప్పుడిది భ్రష్టాచార పతిత ప్రపంచము. ఇది రావణుని రాజధాని. ఎవరైతే ఈ విషయాలను బాగా అర్థము చేసుకుంటారో వారు ఇతరులకు కూడా అర్థము చేయిస్తారు. తండ్రి కేవలము - పిల్లలూ! మీరు స్వయమును ఆత్మగా భావించి తండ్రినైన నన్ను స్మృతి చేయండి. ఇతరులకు కూడా ఇలాగే తెలపండి అని చెప్తున్నారు. తండ్రి వచ్చారు - నన్ను స్మృతి చేస్తే మీరు పావనమైపోతారని తెలిపిస్తున్నారు. ఇప్పుడు ఏ ఆసురీ కర్మలు చేయకండి. మాయ మీతో చేయించే ఛీ - ఛీ కర్మలు తప్పక వికర్మలుగానే అవుతాయి. ఈశ్వరుడు సర్వవ్యాపి అని ఏదైతే అంటారో అది మాయ చేయించే మొదటి వికర్మ. అనిపించినది కూడా మాయనే. మాయ అన్ని విషయాలలో మీ ద్వారా వికర్మలనే చేయిస్తుంది. కర్మ-అకర్మ-వికర్మల రహస్యము కూడా బాబా తెలిపించారు. శ్రీమతమును అనుసరించి అర్థకల్పము మీరు సుఖమును అనుభవిస్తారు. ఆ తర్వాత అర్థకల్పము రావణుని మతమును అనుసరించి దుఃఖమును అనుభవిస్తారు ఈ రావణ రాజ్యములో మీరు

చేసే భక్తి వలన క్రిందికే దిగుతూ వచ్చారు. మీకు ఇంతకు ముందు ఈ విషయాలు తెలిసేవి కావు. పూర్తి రాతి బుద్ధిగా ఉండేవారు. రాతిబుద్ధి, బంగారు బుద్ధి అని మహిమ చేస్తారు కదా. భక్తిమార్గములో కూడా ఓ ఈశ్వరా, వీరికి యుద్ధాలు మొదలైనవి సమాప్తము చేసే మంచి బుద్ధిని ఇవ్వండి అని ప్రార్థిస్తారు. బాబా ఇప్పడు చాలా మంచి బుద్ధిని ఇస్తున్నారని పిల్లలైన మీకు తెలుసు. మధురమైన పిల్లలూ! - పతితమైన ఆత్మను స్మృతి యాత్ర ద్వారా పావనముగా తయారు చేసుకోండి అని బాబా అంటున్నారు. భలే తిరగండి, విహరించండి, బాబా స్మృతిలో ఎంత దూరము నడిచినా అలసట ఉండదు. శరీరమును కూడా మర్చిపోతారు. ఖుషీ వంటి జెషధము లేదని(ఖుషీ జైసా ఖురాక్ నహీ.....) గాయనము కూడా ఉంది కదా. ధనము సంపాదించుకొనుటకు మానవులు ఎంత దూరమైనా సంతోషంగా వెళ్తారు. ఇచ్చట మీరు ఎంతో గొప్ప ధనవంతులుగా, సంపదకు అభికారులుగా అవుతారు. తండ్రి అంటున్నారు - నేను కల్వ-కల్వము వచ్చి ఆత్మలైన మీకు నా పరిచయమును ఇస్తాను. ఈ సమయములో అందరూ పతితులుగానే ఉన్నారు. పావనముగా తయారు చేయుటకు రండి అని పిలుస్తూ ఉంటారు. ఆత్మయే తండ్రిని పిలుస్తుంది. రావణ రాజ్యములో శోకవాటికలో అందరూ దుఃఖములో మునిగి ఉన్నారు. ప్రపంచమంతటా రావణ రాజ్యమే ఉంది. ఈ సమయములో సృష్టి అంతా తమోప్రధానముగా ఉంది. సతోప్రధాన దేవతల చిత్రాలు మాత్రము నిలబడి ఉన్నాయి. మహిమ కూడా వారినే చేస్తూ ఉంటారు. శాంతిధామము, సుఖధామమునకు వెళ్ళుటకై మనుష్యులు ఎంతగానో తలలు బాదుకుంటున్నారు. భగవంతుడు వచ్చి మన భక్తికి ఫలమునెలా ఇస్తారో ఎవ్వరికీ తెలియదు. మనకిప్పుడు స్వయము భగవంతుని నుండి ఫలితము లభిస్తూ ఉందని మీకు తెలుసు. భక్తికి ఫలితాలు రెండు - 1.ముక్తి 2.జీవన్ముక్తి ఇవి అర్థము చేసుకోవలసిన అతిసూక్ష్మమైన విషయాలు. ప్రారంభము నుండి ఎవరు చాలా భక్తి చేసి ఉంటారో, వారు జ్ఞానాన్ని బాగా గ్రహిస్తారు. అందువలన మంచి ఫలితమును కూడా పొందుతారు. భక్తి తక్కువగా చేసి ఉంటే, జ్ఞానము కూడా తక్కువగా తీసుకుంటారు. ఫలము కూడా తక్కువగా తీసుకుంటారు. అంతా లెక్కాచారము కదా. పదవులు కూడా నెంబరువారుగా ఉంటాయి కదా. తండ్రి అంటున్నారు - నావారుగా తయారై, వికారాల వశమైతే నన్ను వదిలి పెట్టినారని అర్థము. ఒక్కసారిగా క్రిందకు పడిపోతారు. కొంతమంది క్రిందపడినా మరలా లేచి నిలబడతారు. కొంతమంది పూర్తిగా మురికి కాల్వలో పడిపోతారు. బుద్ధి ఎన్నటికీ చక్కబడదు. కొంతమందికి లోలోపల మనసు తింటూ ఉంటుంది, దుఃఖపడ్తూ ఉంటారు. భగవంతునికి ప్రతిజ్ఞ చేసి, మళ్ళీ మోసము చేశాను. వికారాల వశమయ్యాను అని లోలోపల బాధపడ్తూ ఉంటారు. తండ్రి చేయి వదిలి మాయకు వశమైపోతారు. అటువంటివారు వాయుమండలాన్నే చెడిపేస్తారు. శాపగ్రస్థులౌతారు. తండ్రితో పాటు ధర్మరాజు కూడా ఉన్నారు కదా. ఆ సమయములో మనము ఏమి చేస్తున్నామో మనకే తెలియదు. ఆ తర్వాత పశ్చాత్తాపపడ్తారు. ఇలాంటివి ఎన్నో జరుగుతాయి. కొంతమంది ఆవేశములో హత్యలు మొదలైనవి చేస్తారు, జైలుకు పోవలసి వస్తుంది. ఆ తర్వాత పశ్చాత్తాప పడ్తారు. అనవసరముగా వారిని చంపామని బాధపడ్తారు.

క్రీధము వలన చాలామంది చంపను కూడా చంపుతున్నారు. వార్తాపత్రికలలో ఇటువంటి సమాచారాలు అనేకము వస్తూ ఉంటాయి. మీరు వార్తాపత్రికలు చదవరు. ఈ ప్రపంచములో ఏమేమి జరుగుతున్నాయో మీకు తెలియదు. రోజులు గడిచే కొలది పరిస్థితులు చెడిపోతూ వస్తాయి. తాపలు(మెట్లు) దిగే తీరాలి. ఈ ద్రామా రహస్యమంతా మీకు తెలుసు. మనము బాబానే స్మృతి చేయాలని మీ బుద్ధిలో ఉంది. రిజిస్టరు చెడిపోయే ఎలాంటి ఛీ - ఛీ పనులు చేయరాదు. తండ్రి చెప్తున్నారు - నేను మీ టీచరును కదా. టీచరు వద్ద విద్యార్థుల చదువు, నడవడికల రికార్డు ఉంటుంది కదా. కొందరి నడవడిక చాలా బాగుంటుంది. కొంతమందిని సాధారణముగా, కొంతమంది నడవడిక పూర్తిగా చెడిపోయి ఉంటుంది. నెంబరువారుగా ఉంటారు కదా. అలాగే ఈ సుప్రీమ్ తండ్రి కూడా ఎంతో ఉన్నతంగా చదివిస్తున్నారు. వారికి కూడా ప్రతి ఒక్కరి నడవడిక తెలుసు. మీకు మీరు కూడా - మాకు ఈ అలవాటు ఉంది, దీని వలన ఫెయిల్ అవుతాము అని తెలుసుకోగలరు. బాబా ప్రతి విషయాన్ని స్పష్టముగా అర్థము చేయిస్తారు. చదువును పూర్తిగా చదవకపోతే ఎవరికైనా దుఃఖమునిస్తే, దుఃఖితులై మరణిస్తారు. పదవి కూడా భ్రష్టమవుతుంది. చాలా శిక్షలు కూడా అనుభవిస్తారు.

మధురమైన పిల్లలారా! - మీ భాగ్యమును, ఇతరుల భాగ్యమును తయారు చేయాలంటే, దయాహృదయపు సంస్కారమును ధారణ చేయండి. తండ్రి దయాహృదయమైనందున టీచరుగా తయారై, మిమ్ములను చదివిస్తున్నారు. ఇతరులను కూడా తయారుచేస్తారు. కొంతమంది పిల్లలు చాలా బాగా చదువుకుంటారు. ఇతరులను కూడా చదివిస్తారు. ఇందులో దయాహృదయములుగా కావలసి ఉంటుంది. టీచరు దయాహృదయములు కదా. సంపాదనకు మార్గమును చూపుతారు. మంచి హెబాదా ఎలా పొందాలో తెలుపుతారు. ఆ చదువులో అనేక విధములైన టీచర్లు ఉంటారు. ఇచ్చట ఉండేది ఒకే ఒక టీచరు. చదువు కూడా ఒకే ఒక్కటి. మనుష్యుల నుండి దేవతలుగా తయారయ్యే చదువు. ఇందులో ముఖ్యమైనది పవిత్రత. అందరూ పవిత్రతనే కోరుకుంటారు. తండ్రి ఏమో దారి చూపుతున్నారు కాని అదృష్టములో లేకుంటే పురుషార్థము ఏమి చేయగలరు? అధిక మార్కులు సంపాదించుకునే కోరికే లేకుంటే టీచరేం చేస్తారు? మీరు బేహద్ టీచరు కదా. తండ్రి అంటున్నారు - మీకు నేను తప్ప సృష్టి ఆదిమధ్యాంతముల చరిత్ర - భూగోళాలను ఎవ్వరూ తెలపలేరు. మీకు ప్రతి బేహద్ విషయమును గూర్చి తెలపబడుతుంది. మీది బేహద్ వైరాగ్యము. పతిత ప్రపంచ వినాశము, పావన ప్రపంచ స్థాపన జరుగునప్పుడు ఈ బేహద్ వైరాగ్యము మీకు నేర్పబడుతుంది. సన్యాసులు నివృత్తి మార్గమువారు. వాస్తవానికి వారు అడవులలో ఉండాలి. మొట్టమొదట ఋషులు, మునులు మొదలైనవారు అడవులలో ఉండేవారు. వారికి సత్యప్రధాన శక్తి ఉండేది. అందువలన మనుష్యులను ఆకర్షించేవారు. వారి కుటీరాలు ఎక్కడున్నా అక్కడకు వెళ్లి భోజన సదుపాయాలు చేసి వచ్చేవారు. సన్యాసులకు ఎప్పుడూ మందిరాలు కట్టించరు. మందిరాలు ఎల్లప్పుడూ దేవతలకే

కట్టిస్తారు. మీరు ఎలాంటి భక్తి చేయరు. మీరు యోగములో ఉంటారు. వారి జ్ఞానము బ్రహ్మతత్వమును సృతి చేయుట. బ్రహ్మతత్వములో లీనమవుతామని అనుకుంటారు. కానీ తండ్రి తప్ప అచ్చటకి ఎవ్వరూ తీసుకెళ్లలేరు. తండ్రి వచ్చేది సంగమ యుగములోనే. తండ్రి వచ్చి ఆది సనాతనా దేవీ దేవతా ధర్మమును స్థాపన చేస్తారు. మిగిలిన అన్ని ధర్మాల ఆత్మలు వాపసు వెళ్తారు. ఎందుకనగా మీకు నూతన ప్రపంచము కావాలి కదా. పాత ప్రపంచ సంబంధము ఏదీ ఉండరాదు. మీరు విశ్వమంతటికీ రాజులుగా అవుతారు. మన రాజ్యమున్నప్పుడు మొత్తం విశ్వములో మనమే ఉండేవారము. ఇతర ఖండమేదియూ ఉండేది కాదు. అచ్చట భూమి చాలా ఎక్కువగా ఉంటుంది. ఇచ్చట భూమి ఎంత ఉన్నా సముద్రమును ఎండగట్టి భూమిని తయారు చేస్తారు. ఎందుకనగా జనాభా పెరుగుతూ ఉంటుంది. సముద్రమును ఎండబెట్టడము మొదలైనవి విదేశాల నుండి నేర్చుకున్నారు. బొంబాయి మొదట ఎలా ఉండేది! మరలా అలాగే అవుతుంది. బాబా అనుభవస్థాడు కదా. భూమి కంపిస్తుంది అనుకోండి లేక రోకటిలావు వర్షధారలు కురుస్తాయనుకోండి అప్పుడు ఏమి చేస్తారు? బయటకైతే రాలేరు. ప్రకృతిబీభత్సాలు చాలా జరుగుతాయి. లేకుంటే ఇంత వినాశనము ఎలా అవుతుంది. సత్యయుగములో కేవలము కొంతమంది మాత్రమే భారతీయులు ఉంటారు. ఈ రోజు ఎలా ఉంది? రేపటి రోజు ఎలా ఉంటుంది? ఈ విషయాలన్నీ పిల్లలైన మీకు మాత్రమే తెలుసు. ఈ జ్ఞానము ఇంకెవ్వరూ ఇవ్వలేరు. తండ్రి అంటున్నారు - మీరు పతితులైపోయారు. అందువలన ఇప్పుడు నన్ను - బాబా, మీరు వచ్చి పావనముగా చేయండి అని పిలుస్తున్నారు. అందువలన తప్పక వస్తాను. నేను వస్తేనే పావన ప్రపంచ స్థాపన జరుగుతుంది కదా. ఇప్పుడు బాబా వచ్చారని పిల్లలైన మీకు తెలుసు. బాబా ఎన్నో మంచి యుక్తులు తెలుపుతారు. భగవానువాచ - “మన్మనాభవ”. దేహ సహితము, దేహ సంబంధములన్నీ వదిలి నన్ను ఒక్కరినే సృతి చేయండి. ఇందులోనే శ్రమ ఉంది. జ్ఞానమైతే చాలా సులభము. చిన్న బాలుడు కూడా వెంటనే గుర్తు చేసుకోగలడు. కాని స్వయమును ఆత్మగా భావించి తండ్రిని సృతి చేయుట సాధ్యము కాని పని. పెద్దవారి బుద్ధిలోనే నిలబడుట లేదు మరి చిన్నపిల్లలు ఎలా సృతి చేస్తారు? శివబాబా-శివబాబా అని అంటూ ఉంటారు కాని అంత తెలివి లేదు కదా. మనం కూడా బిందువే, శివబాబా కూడా బిందువే. ఇది సృతిలోకి వచ్చుట కష్టమనిపిస్తుంది. యథార్థముగా సృతి చేయుట అనగా ఇదే. స్థూలమైన వస్తువు ఏదీ లేదు. తండ్రి అంటున్నారు - యథార్థములో నేను బిందువును. అందువలన నేను ఎవరో, ఎలా ఉన్నానో, సృతి చేయుటలో చాలా శ్రమ ఉంది.

వారేమో పరమాత్మ బ్రహ్మతత్వమని అంటారు. కాని మనము పరమాత్మ ఒక బిందువని అంటాము. రాత్రికి, పగలుకు ఉన్నంత తేడా ఉంది. బ్రహ్మతత్వమనగా ఆత్మలైన మనముండే స్థానము. వారు ఆ స్థానమునే పరమాత్మ అని అంటారు. బుద్ధిలో నేను ఆత్మను, బాబా సంతానమును, ఈ

చెవులతో వింటున్నానని ఉండాలి. బాబా ఈ నోటి ద్వారా నేను పరమాత్మను, అత్యంత పైన ఉంటాను, మీరు కూడా అక్కడే ఉండేవారు, మీరు జనన-మరణాలలోకి వస్తారు, నేను రాను. మీరిప్పుడు మీ 84 జన్మలను కూడా అర్థము చేసుకున్నారు. తండ్రి పాత్రను కూడా తెలుసుకున్నారు. ఆత్మ పెద్దగా లేక చిన్నదిగా కాదు. అయితే ఈ ఇనుప యుగములోకి వచ్చినందున మలినమై పోయింది. ఇంత చిన్న ఆత్మలో మొత్తం జ్ఞానమంతా ఉంది. తండ్రి కూడా చాలా చిన్నగా ఉంటారు కదా. కాని వారిని పరమ ఆత్మ అని అంటారు. వారు జ్ఞానసాగరులు, వారు వచ్చి మీకు జ్ఞానము తెలిపిస్తారు. ఈ సమయములో మీరు ఏదైతే చదువుతున్నారో ఆ చదువును కల్పక్రితము కూడా చదివారు. ఆ చదువు ద్వారా మీరు అప్పుడు దేవతలుగా అయ్యారు. మీలో ఎవరైతే పతితులుగా అయ్యి తమ బుద్ధిని మలినముగా చేసుకుంటారో వారు చాలా తక్కువ అదృష్టము గలవారు. ఎందుకంటే వారిలో ధారణ జరగదు. లోలోపల వారి మనసు తింటూ ఉంటుంది. ఇతరులకు పవిత్రులుగా కండి అని చెప్పలేరు. పావనముగా అవుతూ అవుతూ నేను మధ్యలో ఓడిపోయానని, సంపాదించినదంతా పోగొట్టుకున్నానని లోలోపల బాధపడ్తూ ఉంటారు. మళ్ళీ సంపాదించుటకు చాలా సమయము పడుతుంది. గట్టిగా తగిలిన ఒక దెబ్బనే చాలా గాయపరుస్తుంది. రిజిస్టరు పాడైపోతుంది. నీవు మాయతో ఓడిపోయావు, నీవు దురదృష్టవంతుడినని బాబా అంటారు. మాయాజీతులు, జగత్జీతులుగా అవ్వాలి. జగత్జీతులని మహారాజులను, మహారాణులను అంటారు. ప్రజలను అలా అనరు. ఇప్పుడు ధైర్య స్వర్గ స్థాపన జరుగుతోంది. స్వయానికి ఎవరు చేసుకుంటారో వారు అంత పొందుకుంటారు. ఎంత పావనముగా తయారై, ఇతరులను పావనముగా చేస్తారో, చాలా దానము చేయువారుగా ఉంటారో, వారికి అంత ఫలము కూడా లభిస్తుంది కదా, అచ్చట దానము చేయువారి పేరు కూడా ఉంటుంది. మరుసటి జన్మలో అల్పకాలిక సుఖము పొందుతారు. ఇక్కడ 21 జన్మలకు లాభము పవిత్ర ప్రపంచానికి అధికారులుగా తయారవ్వాలి. ఇంతకు మునుపు తయారైనవారే మరలా తయారవుతారు. నడుస్తూ - నడుస్తూ మాయ కొట్టు చెంపదెబ్బ ఒక్కసారిగా క్రింద పడేస్తుంది. మాయ కూడా తక్కువ శక్తి కలది కాదు. 8-10 సంవత్సరాలు పవిత్రముగా ఉంటారు. పవిత్రత పై ఎన్నో గొడవలు పడి ఇతరులను కూడా క్రింద పడకుండా రక్షిస్తారు. ఆ తర్వాత స్వయము క్రింద పడిపోతారు. దీనిని వారి వారి అదృష్టమని అంటారు కదా. తండ్రివారుగా తయారై మరలా మాయకు లోబడితే వారు శత్రువులుగా అయినట్లే కదా. ఖుదా దోస్త్ (భగవంతుడే మిత్రుడు) అనే కథ కూడా ఉంది కదా. తండ్రి వచ్చి పిల్లలను ప్రేమిస్తారు, సాక్షాత్కారము చేయిస్తారు. ఇక్కడ భక్తి చేయకుండానే సాక్షాత్కారము జరుగుతుంది. ఎందుకనగా బాబానే సాక్షాత్కారము చేయిస్తారు అనగా భగవంతున్నే స్నేహితునిగా చేసుకున్నారు కదా. ఎన్నో సాక్షాత్కారాలు జరుగుతూ ఉండేవి. అందరూ ఇంద్రజాలముగా భావించినందున సాక్షాత్కారాలు నిలిపేశారు. చివరిలో మరలా చాలా సాక్షాత్కారాలు అవుతాయి. మొదట ఎంత మజాగా ఉండేది. అది చూస్తూ చూస్తూ కూడా ఎంతో మంది బాబా నుండి తొలగిపోయారు. భట్టిలో కొన్ని ఇటుకలు బాగా కాల్చి బయటకు వచ్చాయి.

కొన్ని పచ్చిగా మిగిలిపోయాయి. కొన్ని పూర్తిగా విరిగిపోయాయి. ఎంతోమంది వెళ్లిపోయారు. ఇప్పుడు వారు లక్షాధికారులుగా, కోటీశ్వరులుగా అయ్యారు. మేము స్వర్గములో ఉన్నామని అనుకుంటూ ఉన్నారు. ఇచ్చట స్వర్గము ఎలా ఉంటుంది? స్వర్గము నూతన ప్రపంచములోనే ఉంటుంది. మంచిది.

మధురాతిమధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రీ నమస్కే.

ధారణ కొరకు ముఖ్య సారము :-

1. తమ శ్రేష్ఠ అదృష్టమును తయారు చేసుకొనుటకు దయాహృదయులై చదవాలి, చదివించాలి. ఎప్పుడూ ఏ అలవాటుకు వశమై తమ రిజిస్టరును పాడు చేసుకోరాదు.
2. మనుష్యుల నుండి దేవతలుగా అయ్యేందుకు ముఖ్యమైనది పవిత్రత కనుక ఎప్పుడూ పతితులై తమ బుద్ధిని మలినపరచుకోరాదు. మనస్సు లోపల తింటూ ఉండే కర్మ ఏదీ చేయకూడదు. పశ్చాత్తాపపడే కర్మలు ఏవియూ చేయరాదు.

వరదానము :- “ ఆది రత్నాలమనే స్మృతి ద్వారా తమ జీవిత విలువను తెలుసుకునే

సదా సమర్థ భవ ”

బ్రహ్మ ఎలాగైతే ఆదిదేవుడో అలా బ్రహ్మకుమార - కుమారీలు కూడా ఆదిరత్నాలు. ఆదిదేవుని పిల్లలు మాస్టర్ ఆదిదేవులు. ఆదిరత్నాలమని అర్థము చేసుకుంటే తమ జీవిత విలువను తెలుసుకోగలరు. ఎందుకంటే ఆదిరత్నాలు అనగా ప్రభువు రత్నాలు, ఈశ్వరుని రత్నాలు - కనుక ఎంత విలువైనవారు! అందువలన సదా స్వయాన్ని ఆదిదేవుని పిల్లలైన మాస్టర్ ఆదిదేవులు, ఆదిరత్నాలుగా భావిస్తూ ఏ పని చేసినా ‘ సమర్థ భవ ’ అను వరదానము లభిస్తుంది. ఏది కూడా వ్యర్థముగా పోదు.

సోగ్గన్ :- “ మోసపోవుటకు ముందే పరిశీలించి స్వయాన్ని రక్షించుకునేవారే జ్ఞానీ ఆత్మలు ”